



مولانا سندھی کے تلامذہ، افادات اور تحریرات

مولانا عبد اللہ سندھی کی طرف منسوب تحریریں اکثر وہ ہیں جو المائی مشکل میں ان کے تلامذہ نے جمع کی ہیں۔ مولانا کے اپنے قلم سے لکھی ہوئی تحریرات اور بعض کتب بہت دیقانیں اور فکر انگلیزیں اور وہ مستند بھی ہیں، لیکن المائی تحریروں پر پورا استعداد نہیں کیا جاسکتا اور بعض باتیں ان میں غلط بھی ہیں، جن کو ہم المائی کرنے والوں کی غلطی پر محمول کرتے ہیں۔ مولانا کی طرف ان کی نسبت درست نہ ہوگی۔ مولانا کا ذہنی پس منظر، فکر، ذہانت، قوت حدس بہت بلند تھی۔ ذہانت اور قوت حافظ بھی بے مثال تھی اور ان کا ذہن، قوت قدیسه کا ماں تھا۔ دیقانی اور مشکل ترین باتوں کی تھے تک پہنچنا مولانا کا کمال تھا۔ مولانا کا اشناک اور توجہ زیادہ تر قرآن مجید کی طرف رہا ہے۔ مولانا نے زندگی کے کم و بیش بچا سال قرآن کریم کے مطالعہ اور افہام و تفہیم میں برس کیے تھے۔ بالخصوص امام ولی اللہ کی حکمت اور علوم و فلسفہ کی روشنی میں مشکلات قرآن حل کرتے رہے اور یہ کہ قرآن کے نظام اور اس کے قوانین کو عدم حاضر میں کس طرح سمجھا اور سمجھایا جاسکتا ہے۔ مولانا نے قرآن کریم کے پڑھانے میں بھی بہت وقت صرف کیا تھا اور آپ سے پڑھنے والے مختلف استعداد کے حضرات ہوتے تھے۔ کبھی بڑے ذہین و فطیلین الہی قلم کے علاوہ ہوتے تھے اور بعض اوقات عام معقولی استعداد کے طلباء بھی شریک ہوتے تھے۔ جدید تعلیم یا نئے حضرات بھی ہوتے تھے اور قدیم درس نظامیہ کے فارغین بھی۔ مولانا کو خدا تعالیٰ نے ایسی صلاحیت بخشی تھی کہ دوسرے عالی مرتبت علماء چہ ماہ میں بھی اتنا قرآن کریم سے روشناس نہیں کر سکتے تھے، جتنا مولانا ایک ماہ میں کر دیتے تھے۔ مولانا سندھی سے پڑھنے والے اور



استفادہ کرنے والے حضرات کی فہرست بہت طویل ہے۔ حضرت مولانا احمد علی لاہوریؒ نے مولانا سندھیؒ سے حدیث بھی پڑھی اور قرآن کریم بھی، اور پھر مولانا نے ان سے وعدہ لیا کہ ساری عمر قرآن کریم ہی پڑھاتے رہتا۔ مولانا لاہوریؒ نے آخر دم تک اس وعدہ کو مکاحفہ پورا کیا۔ کم و بیش پانچ بیار علاقوں کو قرآن کی تفسیر پڑھائی اور عوام کو درس قرآن کے ذریعہ مستفید کیا، جن کی تعداد بہت زیادہ ہے اور خاص جماعتوں کو مخلوکہ شریف اور جدت اللہ البالغہ بھی پڑھاتے تھے۔ اور عوامی حلقوں کی اصلاح تو لاکھوں تک پہنچتی تھی۔ اسی طرز حضرت مولانا حکیم فضل الرحمن صاحب نے بھی مولانا لاہوریؒ کے ساتھ ہی قرآن کی تفسیر مولانا سندھیؒ سے پڑھی تھی اور اس کے علاوہ مخلوکہ شریف بھی پڑھی تھی۔ تقریباً پچاس سال کے بعد بھی مولانا سندھیؒ کی تقریبیں ان کو یاد تھیں۔ حکیم صاحب ایم بی بی ایس بھی تھے اور حکیم اجل خان کے مایہ ناز تلافہ میں سے تھے۔ بیس کالج دہلی میں پروفیسر تھے اور متعدد طبعی کتب کے مصنف تھے۔ پھر حیدر آباد دکن میں نظامیہ طبی کالج کے وائس پرنسپل ہو گئے تھے۔ احترنے اسی دور میں حکیم صاحب سے پڑھا تھا۔ حکیم صاحب مولانا سیف الرحمن نوگی کے بھائی تھے۔ مولانا سیف الرحمن حضرت گنگوہیؒ کے ارشد تلافہ میں سے تھے اور جنگ آزادی میں انہوں نے بست کام کیے۔ وہ بھی افغانستان میں مولانا سندھیؒ کے ساتھ تھے۔

مولانا سلطان محمود صاحبؒ سابق صدر مدرس فتح پوری دہلی بھی مولانا سندھیؒ کے تلافہ میں سے تھے۔ انہوں نے بھی چند رسائل لکھے ہیں جن میں مولانا سندھیؒ کے انکار کو سمویا ہے اور اسی طرز پر قرآن کریم کی تعلیم بھی آخر تک دیتے رہے۔

مولانا عزیز احمد صاحبؒ برادر خود مولانا احمد علی لاہوریؒ جو سفر کامل میں آپ کے ساتھ رہے، پھر کم کمرہ میں بھی آپ کے ساتھ رہے، آپ کے خدمت گزار کے طور پر؟ وقت ساتھ رہتے تھے، انہوں نے خود بیان کیا تھا کہ قرآن کریم کے علاوہ شرح ملا جائی اور قطبی میں نے مولانا سے پڑھی تھی۔ جدت اللہ البالغہ بھی پڑھی تھی اور کہتے تھے، جب میں نے الخیر اکٹھی مولانا سے پڑھنے کی کوشش کی تو اس میں کامیابی نہ ہو سکی۔ یہ بہت زیادہ مشکل تھی اور میں چونکہ قطبی سے آگے تعلیم مختلف وجوہات کی بنا پر جاری نہ رکھ سکا، اس



لے الخیر اکثر پڑھنے میں کامیاب نہ ہو سکا۔ مولانا عزیز احمد صاحب ”آخر تک مولانا سندھی“ کے افکار و طریق کے حامل اور عامل رہے۔

مولانا خواجہ عبد الحمی فاروقی صاحب ”بھی مولانا سندھی“ کے تلامذہ میں سے تھے۔ انہوں نے بھی قرآنی افکار کے سلسلہ میں سورہ بقرہ کی تفسیر الخلافۃ الکبری اور آخری پارہ کی تفسیر رقم فرمائی ہے اور ان میں مولانا سندھی“ کے افکار عالیہ سے بکمل استفادہ کیا گیا ہے۔ مولانا صبغت اللہ بنخیتاری مدرسی ”نے بھی مولانا سندھی“ سے استفادہ کیا تھا۔ مولانا قاری عبد الکریم ترکستانی اور مولانا محمد طاہر آف پنج پیر ”بھی مولانا سندھی“ سے کہ کمرہ میں پڑھتے رہے ہیں۔ مولانا محمد طاہر نے مولانا سندھی“ سے جدت اللہ البالغہ بھی پڑھی تھی اور اس کی تفسیر بھی ضبط کی تھی۔ اسی طرح مولانا محمد عبد اللہ عمر پوری ”بماول پور والے فاضل دیوبند“ نے بھی کہ کمرہ میں مولانا سندھی“ سے پڑھا تھا۔ علام محمد صدیق صاحب آف زینان نے اور مولانا عبید اللہ انور اور مولانا سعید احمد اکبر آبادی ”نے بھی مولانا سندھی“ سے استفادہ کیا تھا۔ آخری دور میں سب سے زیادہ مولانا غلام مصطفیٰ قاسی نے مولانا سندھی“ سے پڑھا اور فائدہ اٹھایا۔ مولانا قاسی فاضل دیوبند اور جامع المعقول والمستقول مدرس عالم ہیں۔ آپ نے کئی کتابوں پر حاشیے بھی لکھے ہیں۔ قدوری کا حاشیہ اور اور اس کا عالمانہ مقدمہ تو بت متداول ہے۔ آپ نے مولانا سندھی“ کی مشورہ کتاب التسید بھی اپنے حاشیہ کے ساتھ شائع کروائی جو کہ بہت بڑا کام ہے اور الخیر اکثر کا اردو ترجمہ جو آپ نے مولانا سندھی“ سے پڑھ کر ضبط کیا تھا، وہ بھی شائع کرایا ہے اور امام ولی اللہ“ کی متعدد کتابیں بیع مقدمات و ضروری تشریحات کے شائع کرائی ہیں۔ پسلے الرحیم میں اور آج کل الولی میں آپ کے مخلصین اور ادارتی نوٹ شائع ہوتے ہیں جو بہت قیمتی علمی و ضروری مواد پر مشتمل ہوتے ہیں۔ مولانا کچھ عرص رویت ہمال کمینی کے جیساں بھی رہے ہیں بارک اللہ فی علمن و مساعدہ و عمر مولانا مقبول عالم لاہوری مرحوم اور عازی خدا بخش صاحب ”بھی حضرت سندھی“ سے استفادہ کرنے والے لوگوں میں شامل تھے۔ مولوی بشیر احمد بی اے لدھیانوی مرحوم بھی مولانا کے معتد تھے اور انہوں نے مولانا کی متعدد تحریرات، جو قرآنی سورتوں پر مشتمل ہیں، شائع کرائی ہیں۔ تفسیر سورہ فاتحہ، تفسیر سورہ قل، تفسیر سورہ فتح، تفسیر سورہ



مزمل و مذر، تفسیر سورۃ العصر، تفسیر سورۃ اخلاص اور تفسیر معوذ تین۔ جمیع اللہ البالغ کا ترجمہ و تشریح ابتدائی سڑہ ابواب تک، جو مولانا عبد اللہ الغاری صاحبؒ نے مولانا سندھیؒ سے مکہ مکرمہ میں ضبط کیا تھا، اس کو بھی مولانا بشیر احمد صاحب نے مرتب کر کے لاہور میں بیت الحکمت کی طرف سے شائع کیا تھا۔ اس کے علاوہ مولانا بشیر احمد صاحب کے پاس سلطات کا ترجمہ و تشریح جو مولانا سندھیؒ سے انہیں حاصل ہوئی، وہ انہوں نے خود تو شائع نہیں کرائی، بلکہ وہ مولانا سید محمد متین ہاشمی کو انہوں نے دی تھی، وہ انہوں نے شائع کرائی ہے۔ رسالہ محمودیہ جو مولانا سندھیؒ نے عربی اور فارسی میں ترتیب دیا تھا، اس کا اردو ترجمہ بیع متن شیخ بشیر احمد صاحب لدھیانوی نے بیت الحکمت کی طرف سے شائع کیا۔ مولانا بشیر احمد صاحب مرحوم نے اور بھی بعض مفہامیں اس سلسلے میں لکھے تھے۔ مولانا بشیر احمد صاحب زندگی کا اکثر حصہ اسکول میں پڑھاتے رہے۔ علوم دینیہ کی تحصیل باقاعدہ نہیں کی تھی۔ عربیت سے کچھ مناسبت تھی۔ مولانا سندھیؒ سے کافی استفادہ کیا تھا، لیکن فلسفہ ولی اللہی کی غامض باتوں کے سمجھنے کی الہیت نہیں رکھتے تھے۔ احتقر کے ساتھ مولانا بشیر احمد مرحوم کی متعدد بار ملاقات ہوئی تھی اور انہوں نے اس کا اقرار کیا تھا کہ مجھے افسوس ہے کہ میں درس نظامیہ کی تعلیم حاصل نہ کر سکا، لیکن مولانا بشیر احمد صاحب مرحوم کی طبیعت میں استقامت تھی اور الملائی تحریریں بھی ان کی اکثر محتاط ہیں۔

خلافت القرآن کے ہم سے جو ایک مختصر سا کتابچہ ہے، وہ بھی ایسا ہے کہ مولانا سندھیؒ جس قرآن کریم پر حلاوت کرتے تھے، تو مختلف سورتوں پر وہ کچھ اشارات نوٹ کر دیتے تھے، چنانچہ ان کو جمع کر کے اور ترتیب دے کر مولانا عزیز اللہ صاحب آف پتوں عاقل نے اسے شائع کرایا ہے۔ یہ کوئی مکمل نوش نہیں، بلکہ اشاراتی زبان میں بعض باتیں بت مطلق ہیں اور بعض مشتبہ بھی ہیں۔

القام الحسود تفسیر پارہ عم مولانا عبد اللہ الغاری مرحوم نے مکہ مکرمہ میں مولانا سندھیؒ سے سن کر اردو زبان میں قلم بند کی تھی۔ وہ بھی ڈاکٹر عبد الواحد ہالی پوتا صاحب کے تقدیم دھجی کے ساتھ شائع کرائی گئی ہے۔ اس میں بھی بعض باتیں قابل گرفت ہیں، جن کی ذمہ داری مولانا سندھیؒ پر نہیں، بلکہ مولانا الغاریؒ اور نڈ کورین پر ہو گی۔



شاد ولی اللہ اور ان کی سیاسی تحریک۔ یہ ایک مختصر سامقالہ ہے جس کو مولانا سندھی نے اپنے قلم سے تحریر فرمایا اور پھر اس کو مولانا نور الحق علوی "سابق پروفیسر اور نسل کالج لاہور نے مولانا سے سبقاً" پڑھ کر اس کے تشریحی حواشی بھی لگائے۔ مولانا نور الحق علوی "خود مولانا شیخ السند" کے تلفظ میں سے تھے اور نہایت ذہین، کثیر الطالعہ اور لفہ بزرگ تھے۔

لام ولی اللہ کی تحریک کو سمجھنے کے لیے یہ کتابچہ بہت حقیقی معلومات فراہم کرتا ہے۔ تحریک کے تمام ادوار اور اشخاص اور اصول اس میں واضح کیے گئے ہیں۔ لام ولی اللہ اور ان کے خاندان کے وہ تمام حضرات جو ان کے انکار و نظریات کے حامل تھے اور اس تحریک کو آگے پڑھانے والے اور اس کی تشریح و توضیح کرنے والے لام ولی اللہ کے بیٹے پوتے اور ان کے تلفظ اور پھر ان کے اتباع اکابر علمائے دیوبند اور ان کی مسامی و بہود کے بارہ میں اس قسم کے معلومات کسی دوسری کتاب سے ملنے مشکل ہوں گے۔ بعض حضرات کو اس کی بعض باتوں سے اختلاف بھی ہو سکتا ہے اور اس میں کوئی قباحت نہیں، کیونکہ یہ بات ہر جماعت اور ہر فرد کے بارے میں ہو سکتی ہے، لیکن مجموعی طور پر یہ مقالہ بہت گران قدر اور دقيق معلومات پر مشتمل ہے۔ مولانا قاری محمد طیب صاحب "حکیم الاسلام" بھی مولانا سندھی سے مستفید ہونے والوں میں سے تھے۔ آخری دور میں مولانا سندھی نے قاری صاحب کو اپنے سامنے بھاکر جنت اللہ البالغ کے چند خاص مقالات خود پڑھائے اور پھر ان کو مامور کیا کہ اس طرح جنت اللہ البالغ کو پڑھاؤ، چنانچہ قاری صاحب آخری دور میں جنت اللہ البالغ اسی طریق پر پڑھاتے تھے۔ قاری صاحب کو جب پتہ چلا کہ مولانا سندھی کی کتاب "التمہید" کسی بزرگ کے پاس موجود ہے تو انہوں نے اس کی نقل حاصل کی، چنانچہ قاری صاحب نے اس کتاب کے بارے میں اس طرح لکھا ہے:

التمہید تعریف انت البدیل

یہ کتاب ایک تاریخی اور علمی و سیاسی مرقع ہے جو حضرت مولانا عبید اللہ



سندھی کے افکار صالحہ کا شمرہ ہے۔ اس کی جلد سے جلد طبع اور شائع ہونے کی ضرورت ہے۔ اختر نے بھی اس کی ایک نقل کتب خانہ دارالعلوم دیوبند کے لیے کراچی ہے۔

محمد طیب مہتمم دارالعلوم دیوبند، حال وارد کراچی

۵ نومبر ۱۹۵۵ء

القائم الحمود، جو مولانا عبد اللہ لخاری نے ضبط کی تھی، کچھ تو براہ راست مولانا سندھی سے انہوں نے سن کر لکھی تھی اور کچھ بالواسطہ۔ اس کا ابتدائی حصہ ڈاکٹر میر احمد مغل صاحب نے مرتب کیا ہے۔ مغل صاحب نے بڑی محنت اور تحقیق سے اس کو مرتب کیا ہے اور ڈاکٹر ہلالی پوتہ سے بھی اس سلسلہ میں تعاون حاصل کیا ہے۔ ابتداء میں مقدمہ مضافین مکمل فہرست اور مولانا سندھی کے افکار و خیالات کا اجمالی تذکرہ، ان کی سوانح حیات اور تعلیمی سلسلہ اور دیگر اشغال اور کچھ سیاسیات پر بھی کلام کیا ہے۔ مولانا سندھی کی علی تصاویر کا ذکر بھی ہے اور پھر اس الملل کے مضافین کی سرخیاں بہت اچھے طریق پر لگائی ہیں، لیکن تفسیری نکات میں بعض باتیں، جن کا ذکر مغل صاحب نے مولانا سندھی کی نسبت سے کیا ہے، جیسے اذن اللہ کا مفہوم، گائے کو ذبح کرنے کا مفہوم، حلاوت کا مفہوم، بدی کا مفہوم اور یوم الحساب سے مراد وغیرہ باتیں ایسی ہیں جو امام دلی اللہ کی حکمت اور ان کے طریق سے مناسبت نہیں رکھتیں اور نہ مولانا سندھی کا مفہما ہو سکتا ہے۔ مولانا سندھی مولانا سندھی شاہ دلی اللہ اور مولانا شیخ السند کے طریق سے باہر نہیں نکلتے۔ یہ باتیں ایسی ہیں کہ الملا کرنے والوں نے مولانا سندھی کی تقریر کو یا تو سمجھا نہیں، یا اپنے ذہن کے مطابق کشید کیا ہے۔ ڈاکٹر اقبال نہیں اور نہ لائق انتقا ہیں۔

ڈاکٹر میر احمد صاحب مغل نے بہت سی جگہوں میں غلط سلط تفسیر بیان کی ہے اور یہ تاثر دیا ہے کہ گویا مولانا سندھی کی بیان کردہ تفسیر ہے، حالانکہ ایسا نہیں ہے۔ ملاحظہ فرمائیں، ”لانتظر الی حمارک“ عزیز علیہ السلام کے واقعہ میں لکھتے ہیں: ”اپنی سواری ٹھاٹش



کر کے اس پر سوار ہو جاؤ" اور موت و حیات کا معنی مردہ قوموں کا زندہ ہونا کس قدر غلط تفسیر ہے۔ اسی طرح حضرت ابراہیم علیہ السلام کے واقعہ میں پرندوں کے بارہ میں فصلین کو صرف سدھانے اور مانوس کرنے کے معنی پر محول کیا ہے۔ الام رازیؑ نے تو صرف اصولی کا ایک مرجوح ساقول نقل کر دیا ہے اور ادھر جمصور مفسرین جو معنی بیان کرتے ہیں اس کو چھوڑ کر صرف مجازی معنی مراد لینے کی کیا ضرورت ہے اور لطف کی بات یہ ہے کہ اس مقام پر مولانا سندھیؒ کی جو تقریر الام الرحمن میں موئی جار الله صاحب نے نقل کی ہے، وہ اس کے بالکل خلاف ہے۔ اس میں مولانا سندھی فرماتے ہیں کہ جس نے ان آیات کی تاویل کی ہے اور ان کو معنی مجازی پر محول کیا ہے اور یہ کہا ہے کہ یہ احیا حقیقی نہیں تھا، بلکہ یہ شب بالجیۃ تھا، مولانا سندھیؒ فرماتے ہیں کہ اس کو ہم انبیاء کے طریق سے بعد خیال کرتے ہیں، اگرچہ معنی مجازی مراد لینے والا اس تاویل سے کوئی فائدہ والا مطلب نہ یافت ہو۔ مولانا فرماتے ہیں کہ احادیث حیات ہم جب بنا تاں میں مشتملہ کرتے ہیں تو اللہ تعالیٰ کے حکم سے انسان کیوں نہیں زندہ ہو سکتے۔ (الام الرحمن صفحہ ۳۲۲ ج ۱)

مولانا سندھیؒ کی تصنیفات

- ۱۔ رسالہ محمودیہ جس کا تذکرہ پہلے ہو چکا ہے۔
- ۲۔ الام ولی اللہ دہلویؒ کی حکمت کا ابھالی تعارف۔ یہ نہایت مفید کتاب ہے، جس میں مولانا سندھیؒ نے پہلے تمہیدی امور ذکر کیے ہیں جن میں علوم و فنون حاصل کرنے کے اصول و استعداد کے بارہ میں الام ولی اللہ اور ان کے اکابر و اسلاف اور اخلاف سب کے طرز سمجھیل کا ذکر کیا ہے۔ پھر قرآن کریم اور تفسیر کے متعلق قواعد و ضوابط اور ضروری باتیں اور شکلات، قرآن کو حل کرنے کے طریقے اور تفسیر کے اہم ترین مباحث کا ذکر ہے۔ پھر تیمرے باب میں علم حدیث اور حدیث بطور شرح قرآن اور طبقات حدیث اور بخت حدیث کے دلیق علمی مباحث اور کتب حدیث اور محدثین کے اذہان و مراتب اور اعمالات کتب حدیث کے اصولی مباحث ذکر کیے گئے ہیں۔ باب چارم میں علم فتنہ کا منہید ہونا اور بطور



قانون نفاذ، عرب و ہم کے ازہان کا تفاوت اور سلاطین کا رجحان اور فقہ و حدیث میں تعلق اور لام ولی اللہ کا فقہ میں مقام اور حنفی فقہ کی ترجیح کی دلیل و جوہات وغیرہ کا ذکر ہے۔ باب چشم میں تصوف اور فلسفہ کا بیان ہے۔ اس کتاب میں جا بجا مولانا نور الحق علوی کے نمایت مفید حواشی بھی ہیں۔

۳۔ ۷۱۳۰ھ میں طالب علمی کے دور میں مولانا نے کتاب "مراصد الوصول الی مقاصد الاصول" تصنیف کی تھی جس کو مولانا شیخ المنڈ نے پسند فرمایا تھا۔ (التمہید صفحہ ۱۰)۔ مولانا سندھی کی مفید تصنیف جن کا ذکر خود انہوں نے اپنی کتاب التمہید میں کیا ہے،

یہ ہیں:

- ۴۔ تعلیق علی شرح محلی الامارات للطیلی وی"
- ۵۔ تعلیق علی فتح القدر لابن العمام"
- ۶۔ بلوغ المرام کی شرح فتح الاسلام لا بواب بلوغ المرام (چند ابواب کی شرح ہے)
- ۷۔ سفر السعادة للقیروز آبادی کا کچھ حصہ کی شرح
- ۸۔ تخریج مانی الباب نہام الترذی کا کچھ حصہ
- ۹۔ غذیۃ الطالیین کی احادیث کی تخریج
- ۱۰۔ تهدیب رفع الیدین للام البخاری"
- ۱۱۔ تسلیق احادیث بدء الوجی من الجامع الحسینی للام البخاری (التمہید صفحہ ۱۵)۔
- ۱۲۔ مولانا کی کتاب التمہید، عربی زبان میں تقریباً پانچ صد صفحات پر مشتمل خیلی کتب ہے، جس میں اسانید علم حدیث اور فقہ اور رجال کا ایسا مفید اور جامع تذکرہ ہے جو کسی اور کتاب میں شاید نہ مل سکے۔ اللہ تعالیٰ کے فضل و کرم سے التمہید کا مطالعہ بھی احترنے کچھ تھوڑا بست کیا ہے۔ رسالہ مجددیہ حکمت کا اجمالی تعارف سے بھی بست استفادہ کیا ہے، لیکن مولانا کی نمبر چار سے گیارہ تک کتب و رسائل احقر کو دستیاب نہیں ہو سکے۔ بالی مولانا کی المائی کتب و رسائل کا ذکر ہم پہلے کر چکے ہیں۔
- ۱۳۔ مولانا کا ایک خطبہ جو آپ نے ۱۹۱۳ء میں کامل جانے سے پہلے دیا تھا، "قرآن پاک کا مطالعہ کیسے کیا جائے" کے نام سے طبع ہوا ہے۔ ایک سو دس صفحات کا یہ رسالہ بنت



مفید ہے اور قیمتی معلومات پر مشتمل ہے۔ قرآن کریم کے بعض خاتم کو سمجھنے کے لئے کلید کا درجہ رکھتا ہے۔ بالخصوص واقعات و فصوص کی تشریع اور ان کا احکام و قوانین کے ساتھ انہیں بست عمدہ طریق پر کیا گیا ہے۔

۱۳۔ اس کے علاوہ مولانا کے چند خطبات بھی ہیں جو انہوں نے جلاوطنی سے واپسی کے بعد مختلف کانفرنسوں اور اجتماعات میں پڑھے تھے۔ ان میں چونکہ بعض خطبات بحالت ہماری اور سفر اور بعض دیگر ذہنی کو اکاف کی تابعوں کی حالت میں لکھے گئے تھے، اس لیے ان میں بعض جگہ اضطراب سامعلوم ہوتا ہے، لیکن اکثر خطبات بست عمدہ ہیں اور اجتماعات سیاست کے سلسلے میں گراں قدر معلومات فراہم کرتے ہیں۔ مولانا کی بعض تحریریں مثلاً "معات کا دو صفحہ کا مقدمہ اتنا عمدہ ہے کہ امام شاہ ولی اللہ" کے اکثر حکیمانہ رسائل و کتب کو سمجھنے میں بہت مدد ہے اور اس سے یہ بھی پتہ چلتا ہے کہ مولانا کا ذہنی تفوق اور علمی وسعت کس قدر زیادہ ہے۔

"مشاورت کا مسئلہ اسلام میں بست پیدا مسئلہ ہے، لیکن اسلامی حکومتوں کو شوریٰ سے غالی کر کے بطلخالی انسان جاہل حکمرانوں اور امیروں کا کھیل بنا دیا گیا۔ وہ مسلمانوں کی امانت (سرکاری خزانے) سے اپنی شوت پرستیوں پر روپیہ صرف کرتے ہیں۔ وہ پہلی بڑی مصلحت کے مقابلے میں خیانتیں کرتے ہیں اور ان سے کوئی پوچھنے والا نہیں۔ اس قسم کی غلطیوں کا خیاہ مسلمانوں کو صرف اس غلط تفسیر کی وجہ سے بھکتا ہے۔ ورنہ ہر ایک مسلمان ایک حاکم کے اوپر تگلی تکوار ہے اور وہ حاکم کیوں قانونِ الہی کی اطاعت نہیں کرتا؟ اگر وہ اطاعت نہیں کرتا تو کس بنا پر ہم سے اطاعت کا طلب گار ہوتا ہے؟ یہ طاقت مسلمانوں میں پھر سے پیدا ہو سکتی ہے اور اس سے ان کی جماعتی زندگی آسانی کے ساتھ قرآن کے مطابق بن سکتی ہے۔"

(عنوان انتساب ص ۲۶)